

26 ta' April, 1952

Imhallet :

L-Onor. Dr. A.J. Montanaro Gauci, LL.D.

Salvo Micallef et versus Angelo Azzopardi

Ingurja — Ittri Anonimi.

Jekk persuna, fuq raġuni tajba, tkun iustifikata illi taħseb, mingħajr lejjerezza u raġjonevolment, illi persuna oħra kkommettiet ktiġja bi ksur ta' tagħha, allura ma tkunx katja ta' ingurja jekk hija ttrinfaccja bil-moderazzjoni l-ktiġja lil dik il-persuna, anki jekk uccidentement jinzertaw ikunu prezenti xi nies, u fil-fatt dik il-persuna ma tkunx ikkommettiet dik il-ktiġja li tigi lilha rinfaccjata.

Il-fatt li wieħed jattribwixxi kull-iekor li dan l-akkar imsemmi bagħattu xi ittri anonimi, meta ma kellur raġuni tajba li jaħseb hekk, jirrendi lil dak li jagħmel dan l-addebitu hati ta' ingurja.

Fuq il-kwerela magħmula mill-kwerelanti kontra l-kwerelat Angelo Azzopardi talli f'dawn l-aħbar tliet xhur, is-Siggiewi, ingurjahom billi akkużahom li kitbu ittri anonimi, il-Qorti Kriminali tal-Magistrati tal-Pulizija Gudizzjarja ta' Malta, b'sentenza tal-24 ta' Jannar 1952, wara li rat l-art. 265 (1) u 353 tal-Kodiċi Kriminali, sabet lill-kwerelat hati ta' l-akkuża miġjuba kontra tiegħu, u kkundannatu 5s. ammenda, bl-ispejjeż;

Il-kwerelat appella;

Il-Qorti semgħet il-provi, rat l-attijiet tal-kawża, u semgħet l-avukati;

Mill-provi rriżulta li l-kwerelat kien għamel żmien jinnamra ma' bint il-kwerelanti u jidhol għandhom; u wara li gġieldu, ircieva xi ittri anonimi u kartolina anonima. Il-kwerelat deherlu li għaraf il-kalligrafija ta' bint iż-żgħira tal-kwerelanta; u peress li żmien qabel il-kwerelant kien staqsieh jekk kienx ircieva xi kartolina, u kien mal-kwerelanti li kellu x'jaqsam, wabhal fihom li baġitulu l-ittri u l-kartolina anonimi. Għaldaqstant gurnata waħda ltaqa' ras imbras mal-kwerelant, u qallu:— "Isma", meta trid tgħid xi haġa għidha f'wieci,

mhux tibghatli l-ittri". U fuq mistoqsija tal-kwerelant, il-kwerelat zied qallu: — "Int u ommok qeghdin tibaghtu l-ittri minghajr isem u kunjom". Imbagħad marret il-kwerelanta għand il-kwerelat, u staqsietu jekk kienx veru li kien qiegħed jgħid lil bintha li bagħtitlu xi ittri minghajr isem u kunjom; u wegħibha affermativament. Għal dan id-diskors ta' l-aħħar kienet preżenti ommu, huh u oħtu. Il-kwerelanti: eħdu li bagħtu dawk l-ittri, u milli jidher lanqas jafu jiktbu; iżda l-kwerelat deherlu li l-ittri ntbagħtu minnhom u ġew miktuba minn bint il-kwerelanta;

Għe ritenut minn din il-Qorti li "jekk persuna, fuq raġuni tajba, tkun ġustifikata illi tahseb, minghajr legġerezza u raġjonevolment, illi persuna oħra kkommettiet htija bi hsara tagħha, allura ma tkunx hatja ta' ingurja jekk hija tirrifaccja bil-moderazzjoni l-htija lil dik il-persuna, anki jekk accidentalment jinzertaw ikunu preżenti xi nies, u fil-fatt dil-persuna ma tkunx ikkommettiet dik il-htija li tiġi lilha rinfaccjata (ara sentenza ta' dil-Qorti in re "Farrugia vs. Zammit", tat-30 ta' Ottubru 1937, Kollez. Vol. XXIX, Parte IV, pag. 773);

Fil-każ tal-kwerelat ma jidherx li dana kellu raġuni biżżejjed biex, tajjeb jew hażin, iwahħal fil-kwerelanti li bagħtitlu dawk l-ittri anonimi. U tabilhaqq, il-fatt li huwa kien ikellem lill-bint il-kwerelanta mhux biżżejjed biex jiġġustifikali iwahħal f'dik il-mara li bagħtitlu l-ittri anonimi, speċjalment meta wiehed jikkunsidra li hadd mill-kwerelanti ma jafu jiktbu, u ebda prova ma saret li l-kalligrafija hija dik ta' bint iżżgħira tal-kwerelanta. Lanqas ma jirriżulta li fl-ittri kien hemm imsenmijin xi fatti li ma setgħux jafukom hliel il-kwerelanti, biex wiehed jista' jissupponi li l-ittri ġew minn għandhom. Fir-rigħla huwa faċili li bosta nies ikunu jafu li ġuvni jkun qiegħed ikellem xi tfajla; u kif huwa notorju, dejjem issib min jilħaq salib hadd ieħor;

Għaldaqstant, fil-fehma tal-Qorti, jidher li l-kwerelat me-xa b'legġerezza u bla raġuni suffiċjenti meta wahħal fil-kwerelanti li bagħtulha l-ittri anonimi; u b'hekk ingurjahom;

Għal dawn ir-raġunijiet il-Qorti tieħad l-appell u tikkonferma s-sentenza appellata, bl-ispejjeż kontra l-appellant; u tiffissa l-onorarju tad-difensuri 15s. għas-seduta tal-15 ta' Marzu 1952 u tal-lum, u 10s. għal kull seduta oħra.